

اسلام اور نظامِ سرمایہ داری

جذبہٴ اکتناز کی مضر توں پر ایک نظر

قرآن مجید کی روشنی میں

الْهَلْكَهُمُ التَّكَاثُرُ ۗ حَتَّىٰ زُرُّوا الْمَقَابِرَ ۗ (۱۰۳-۱۵۱)

(ترجمہ: کثرت کی خواہش نے تمہیں غافل کر رکھا حتیٰ کہ تم قبروں میں جا پیئے)

از جناب میر ولی اللہ صاحب ایڈووکیٹ ایسٹ آباد

~~~~~ (۲) ~~~~~

سرمایہ داری بطورِ سزا | ہر چیز ایک حد تک اچھی ہوتی ہے۔ اس سے بڑھ جائے تو اچھی نہیں رہتی۔ یہی حال دولت کا ہے، ایسا معلوم ہوتا ہے کہ بے حساب دولت آدمی کو بطور سزا کے دیجاتی ہے۔ روزانہ تجربے کی بات ہے کہ جو تکلیف آرام کے بعد آئے وہ زیادہ روح فرسا ہوتی ہے۔ حضرت رسول کریم صلی اللہ علیہ وآلہ وسلم ہمیشہ اپنی دعاؤں میں عسر بعد اليسر سے اللہ تعالیٰ کی پناہ مانگا کرتے تھے۔ خداوندِ کریم جس بندے کو اس کی نافرمانیوں کی وجہ سے عذاب میں مبتلا کرنا چاہتا ہے اُسے دولت میں فراخی دیدیتا ہے تاکہ وہ چند روز خوب عیش کر لے اور خوش ہو لے۔ اس کے بعد یک لخت اُسے پکڑ لیتا ہے اور یہ سختی جو خوش حالی کے بعد آتی ہے بید تکلیف دہ ہوتی ہے۔ فی الواقعہ یہ درست بات ہے کہ بعض ایسی چیزیں جنہیں حاصل کر کے ہم خوش ہوتے ہیں ہمارے لئے موجب خیر و برکت نہیں ہوتیں۔ اس کا برعکس بھی اسی قیاس پر ہے۔

فَلَمَّا سَوَّاهُمْ وَابْنَاهُمْ فَفَتَحْنَا  
عَلَيْهِمْ أَبْوَابَ كُلِّ شَيْءٍ ۗ حَتَّىٰ

پس جب وہ بھول گئے اس نصیحت کو جو انہیں  
دی گئی تھی۔ تو ہم نے ان پر ہر چیز کے دروازے

اِذَا فَرِحُوا بِمَا اَوْتُوا اَخَذْنَاهُمْ  
بَعْتَةً فَاِذَا هُمْ مَبْلِسُونَ ۝  
فَقَطَّعَ دَابِرَ الْقَوْمِ الَّذِيْنَ ظَلَمُوا  
وَالحَمْدُ لِلّٰهِ رَبِّ الْعٰلَمِيْنَ۔

کھول دیئے حتیٰ کہ وہ خوش ہو گئے اس چیز پر جو  
انھیں دی گئی۔ پھر کپڑا پہنے ان کو یک نخت پس  
وہ بالکل ناامید ہو گئے پس کائی گئی جڑ اس قوم  
کی جو ظلم کرتے تھے اور سب تعریف اللہ کے لئے

ہے جو جانوں کا پروردگار ہے۔ (۶-۲۵۴)

جب آدمی خدا کو بھول جاتا ہے یعنی اُن تعلیمات کو بھول جاتا ہے جو پیغمبروں کے ذریعہ  
اس تک پہنچیں تو خدا اس کو سزا دینے کا یہ طریقہ اختیار کرتا ہے کہ اس پر ہر چیز کے دروازے  
کھول دیئے جاتے ہیں۔ دولت، اولاد، مکان زمینیں۔ نوکر چاکر۔ غرضیکہ ہر طرح کا سامان عیش  
عشرت اس کو مل جاتا ہے۔ جب وہ اس فراوانی پر خوش ہو جاتا ہے تو یک نخت خدا سے پکڑ لیتا ہے  
اور اس فراوانی کے بعد یہ عسرت عذاب جہنم سے کم نہیں ہوتی۔ خداوند کریم ہر مسلمان کو ایسی پکڑ سے  
معافی دے اور یقیناً ہم سب پر خدا کی حمد و ثنا واجب ہے کہ اس نے ہم کو اس پکڑ سے محفوظ رکھا ہے  
والحمد لله رب العالمین۔

فَلَا تُحِبُّكَ اَمْوَالُهُمْ وَلَا اَوْلَادُهُمْ  
اِنَّمَا يُرِيدُ اللّٰهُ لِيُعَذِّبَهُمْ بِمَا فِي  
الْخَبْرَةِ الَّذِيْنَ اَوْتَوْهُم مِّنْهُم  
وَهُمْ كَاْفِرُوْنَ (۹-۵۵)

پس تجھے اچھے نہ لگیں ان کے مال اور نہ ان کی  
اولاد۔ بات یہ ہے کہ اللہ کا ارادہ ہے کہ ان چیزوں  
کے ذریعہ انھیں دنیا کی زندگی میں عذاب دے  
اور وہ کفر کی حالت میں ہی مر جائیں۔

یہاں سے بھی معلوم ہوا کہ ان سرمایہ داروں کی دولت خیر و برکت کا ذریعہ نہیں بلکہ یہ  
دولت ان کی نافرمانیوں کی سزا ہے انھیں دی گئی ہے تاکہ اسی دولت کے ذریعہ انھیں عذاب دیا جائے  
اسی سورت میں یہ آیت دوبارہ نمبر (۸۵) پر بھی مکرر موجود ہے۔

وَلَا تَقْصُوا مَالَكُمُ الَّذِيْنَ  
اِنِّيْ اَرٰكُمْ مِّنْخِيْرٍ وَّ اِنِّيْ اَخَافُ عَلَيْكُمْ

اور اپ کو تول کو کم نہ کرو۔ میں تم کو مالدار  
دیکھتا ہوں اور ڈرتا ہوں کہ تم پر گھبرنے والا

عَذَابَ يَوْمٍ مُّحِيطٍ (۸۳-۱۱) عذاب آنے والا ہے۔

یہ قول ہے حضرت شعیب علیہ السلام کا۔ ان کی قوم تجارت کرتی تھی اور تجارت میں بددیانتی کر کے روپیہ اکٹھا کرتی تھی۔ ماپ تول کی کمی میں تجارت کی ہر طرح کی بدعنوانیاں اور بے ایمانی شامل ہیں۔ روزمرہ کے تجربے کی بات ہے کہ سرمایہ دار لوگوں کے پاس جو بے حساب دولت جمع ہو جاتی ہے یہ تجارت کے جائز منافع سے نہیں بلکہ تجارت میں گونا گوں بددیانتیوں سے جمع ہوتی ہے۔

اس آیت سے بھی معلوم ہوا کہ اس قسم کی سرمایہ داری عذاب کا پیش خیمہ ہوتی ہے۔

سرمایہ داری و جباغوت | رزق کی سید و وسعت عام طور سے خطرناک ہوتی ہے۔ سرمایہ داروں کو اس حقیقت سے آنکھ بند نہیں کر لینی چاہئے۔ کیونکہ سرمایہ داری کے اندر فساد کا بیج چھپا ہوتا ہے اور رزق کی کسادگی جیسا کہ ہمیں بظاہر نظر آتا ہے۔ عموماً خیر کا موجب نہیں ہوتی۔

وَلَوْ سَيطَرُ اللَّهُ الرَّزْقَ لَجَاءَهُ

اور اگر اللہ اپنے بندوں کے لئے رزق کثادہ

لَبَغَوَانِي الْأَرْضِ وَلَكِنْ يُنَزِّلُ

کرتا تو البتہ وہ دنیا میں سرکشی کرتے لیکن اللہ اتارنا

يَقْدِرُ مَا يَشَاءُ - إِنَّهُ لَعَبِيدٌ

ہر اندازے کے ساتھ جتنا وہ چاہتا ہے یقیناً وہ اپنے

خَدَائِرَ بَصِيرًا (۲۳ - ۲۴)

بندوں سے خبردار ہے اور دیکھنے والا ہے۔

جو کچھ خدا جانتا ہے وہ ہم نہیں جانتے وہ اپنے بندوں کی فطرت اور سرشت سے واقف ہے اس لئے رزق میں کسادگی کا نہ ہونا بھی حکمت سے خالی نہیں۔ اس لئے رزق کی تنگی پر شکوہ بھی بیجا ہے۔ یہاں سے توصاف ثابت ہوتا ہے کہ اندازے سے زیادہ دولت کے اندر ہمیشہ جباغوت اور سرکشی کا بیج موجود ہوتا ہے۔

وَلَوْلَا أَنْ يَكُونَ النَّاسُ أُمَّةً وَاحِدَةً

اور اگر یہ خطہ نہ ہوتا کہ سب لوگ ایک امت

لَجَعَلْنَا لِمَنْ يَكْفُرُ بِالرَّحْمَنِ لِبُؤْسِهِمْ

ہو جائیں گے تو ہم ان لوگوں کو جو اللہ سے انکار کرتے

سُقُطًا مِنْ فِضَّةٍ وَمَعَارِجَ عَلَيْهَا

ہیں۔ ان کے گھروں کے چھت اور اوپر چڑھنے

يُظَاهِرُونَ هَ وَ لِبِئْسَ مَا كَانُوا يَفْعَلُونَ

کی سیڑھیاں چاندی کی بناتے۔ اور ان کے گھروں کے

عَلَيْهَا يَتَّبِعُونَ وَزُخْرًا وَإِنْ  
 كُلَّ ذَلِكَ لَمَّا مَتَاعَ الْحَيَاةِ الدُّنْيَا  
 وَالْآخِرَةُ عِنْدَ رَبِّكَ لِلْمُتَّقِينَ -  
 سامان ہے اور آخرت تیرے پروردگار کے نزدیک  
 صرف پرہیزگاروں کے لئے ہے۔ (۲۳ - ۲۴ تا ۲۵)

ان آیات سے چند در چند نکات نکلتے ہیں۔ (۱) بید دولت مندی یعنی سرمایہ داری کا فروں کا حصہ ہے۔ مسلمانوں کا نہیں۔ (۲) خدا کفار کو اس سے بھی زیادہ دولت دیتا۔ حتیٰ کہ ان کے گھروں کی چھت۔ دروازے۔ بیڑھیاں اور تخت غرضیکہ سب کچھ چاندی اور سونے کے ہوتے۔ لیکن اگر ایسا ہوتا تو کوئی مسلمان نہ رہتا۔ سب کافر سو جاتے۔ (۳) جیسا کہ شروع مضمون میں لکھا گیا ہے مسلمان بے حد دولت مند اور سرمایہ دار بن ہی نہیں سکتا۔ بشرطیکہ وہ دولت کے حاصل کرنے اور خرچ کرنے میں اسلامی احکام کی پابندی کرے۔ (۴) بید دولت کفار کے لئے ہے کیونکہ ان کا اگلے جہان میں کوئی حصہ نہیں۔ (۵) متقی مسلمان کے لئے چونکہ اگلے جہان کی بے حساب نعمتیں موجود ہیں، اس لئے وہ متاعِ حیات دنیا سے بے نیاز اور مستغنی ہے۔

جہاد سے جی چراتا | قرآن مجید سے یہ بھی ثابت ہوتا ہے کہ خدا کی راہ میں جان و مال کی قربانی کرنے سے گریز کرنے والے اکثر دولت مند لوگ ہی ہوتے ہیں۔ آج بھی ہم دیکھتے ہیں کہ ملک اور قوم کی آزادی کے لئے جدوجہد کرنے والے اور جان و مال کی قربانیاں دینے والے بالعموم غریب لوگ ہیں سرمایہ دار ہمیشہ جہد و جہاد کی راہ میں روٹے اٹکتے رہے ہیں۔ وجہ یہ ہے کہ وہ نہیں چاہتے کہ جس سیاسی اور اقتصادی نظام کے اندر وہ سرمایہ دار بن بیٹھے ہیں۔ اس میں کوئی تبدیلی واقع ہو کیونکہ نظام کی ہر تبدیلی میں ان کی سرمایہ داری کے لئے خطرات موجود ہیں۔

وَإِذْ أَنْزَلْنَا سُورَةَ الْاٰنْ اٰمُوْا  
 بِاٰلِهٰتِكُمْ وَجَاهِدُوْا رَسُوْلَنَا ذٰلِكَ  
 اَوْ اَلَا تَهْتَدُوْنَ  
 اور جب اناری جاتی ہے کوئی سورت کہ ایمان  
 لاؤ اللہ کے ساتھ اور جہاد کرو اس کے رسول کے  
 ساتھ مل کر تو اجازت مانگتے ہیں تجھ سے ان سے

نکن مع المقاعدین ہر ضوایان  
 یکنو امع الخوالف وطعم علی  
 دولت مند لوگ اور کہتے ہیں کہ ہم کو چھوڑ دو (گھو)  
 بیٹھنے والوں کے ساتھ۔ وہ اس بات پر خوش ہیں کہ  
 پیچھے رہنے والوں کے ساتھ رہیں۔ ان کے  
 دلوں پر ہر لگا دی گئی ہے پس وہ نہیں سمجھتے۔  
 لیکن رسول اور وہ لوگ جو اس کے ساتھ ایمان  
 لائے انہوں نے اپنے مالوں اور اپنی جانوں کے  
 ساتھ جہاد کیا اور انہی لوگوں کے لئے خیر و برکت  
 اولئک ہم المفلحون۔

ہے اور یہی لوگ فلاح پانے والے ہیں۔

(۹-۸۶ تا ۸۸)

جہاد کا حکم آیا تو دولت مند لوگوں نے رسول کریم سے کہا کہ ہمیں جہاد پر جانے کے لئے  
 مجبور نہ کیجئے۔ ہمیں اجازت دیجئے کہ ہم اپنے گھروں میں رہیں۔ اللہ تعالیٰ کہتا ہے کہ یہ لوگ حقیقت  
 حال کو نہیں سمجھتے۔ جس دولت کو وہ بچانا چاہتے ہیں وہ ان کے لئے باعث خیر و برکت اور موجب  
 فوز و فلاح نہیں ہو سکتی۔ خیرات و برکات تو صرف انہی لوگوں کا حصہ ہے جو اللہ کی راہ میں جان  
 و مال کی قربانیاں دیتے ہیں اور رسول کے ساتھ ہو کر کفار سے جہاد کرتے ہیں۔

قرآن کریم سے یہ بات بھی پایۂ ثبوت کو پہنچتی ہے کہ دنیا میں جتنے پیغمبر آئے ان سب کا انکا  
 عام طور سے سرمایہ داروں نے ہی کیا۔ وجہ ظاہر ہے بے اندازہ دولت جمع کرنے کے دوہی ذریعے  
 ہیں ایک یہ کہ حصولِ دولت میں جائز و ناجائز وسائل میں تمیز نہ کی جائے۔ دوسرا یہ کہ زکات و صدقات  
 وغیرہ سے پہلو تہی کی جائے۔ پیغمبر اسی جذبۂ زراعت و زری سے منع کرتے تھے۔ اس لئے سرمایہ دار لوگ ہر  
 زمانے میں نیویں کی مخالفت کرتے رہے۔ قرآن مجید میں شاید ہی کسی نبی کا ذکر ہو جس میں یہ نہ بتایا  
 گیا ہو کہ دولت مندوں اور سرداروں یعنی سرمایہ داروں نے اس کی پر زور مخالفت کی اور اپنی  
 دولت کے غرور میں ہمیشہ انکار و خود پر اڑے رہے۔

وَمَا ارسلنا من نذیر الا اور ہم نے کسی بستی میں کوئی پیغمبر نہیں بھیجا کہ اس  
 قال متر فوہا انا ہما رسلتم یہ بستی کے دولت مندوں نے اسے یہ نہ کہا ہو کہ جو  
 کافروں و قالوا نحن اکثر اموالا پیغام تم لائے ہو ہم اس سے انکار کرتے ہیں ان  
 واولاداً و ما نحن بمعذبین لوگوں نے کہا کہ ہمارے پاس مال زیادہ ہے اور  
 قل ان ربی یبسط الرزق اولاد بھی ہیں عذاب نہیں ہوگا۔ انھیں کہو کہ میرا  
 لمن یشاء ویقدر ولكن اکثر پروردگار جسے چاہتا ہے رزق میں کٹاؤں کر دیتا ہے  
 الناس لا یعلمون۔ یا تنگی کرتا ہے لیکن بہت لوگ (حقیقت حال کو)  
 نہیں سمجھتے۔ (۳۲ - ۳۶ تا ۳۷)

سرا یہ داری یا عیش جزو یہاں سے معلوم ہوا کہ تمام انبیاء علیہم السلام کی مخالفت کرنے والے ہی سرا یا  
 تھے۔ انھیں اپنی کثرت مال و اولاد پر غرور تھا اور انھیں یقین ہی نہیں آتا تھا کہ خدا جس نے ہمیں اتنی  
 نعمتیں عطا کی ہیں۔ کبھی ہم کو عذاب میں بھی مبتلا کرے گا۔ اللہ تعالیٰ کہتا ہے کہ رزق کی کٹاؤں یا  
 تنگی ہمیں دہوکے میں نہ ڈالے تم حقیقت حال کو نہیں سمجھتے نہ خدا کی حکمتوں پر تہااری نظر ہے۔

واصد علی ما یقولون واھجر ہم اور صبر کر اس بات پر جو وہ کہتے ہیں اور چھوڑ دے  
 ہجر اجمیلاہ وذرنی والکذبین ان کو چھوڑ دینا اچھا۔ اور چھوڑ دے مجھے اور  
 اولی النعمتہ ومھلھم قلیلا۔ ان دولت مند جھٹلانے والوں کو۔ اور ان کو  
 ان لدینا نکالا وحجیماہ و تھوڑی سی دلیل دے تحقیق ہمارے پاس نہیں  
 طعاما اذا عصمتہ وعدا بنا ہیں اور جنم کی آگ۔ اور گلے میں لٹکتے والا کھانا

الیماہ (۳ - ۱۳ تا ۱۰) اور درد دینے والا عذاب

یہ خطاب ہے رسول کریم صلی اللہ علیہ وآلہ وسلم سے۔ اللہ تعالیٰ کہتا ہے کہ ان ناز و نعمت میں

پلے ہوئے اور عیش و عشرت میں زندگی بسر کرنے والوں اور آیات خداوندی کے جھٹلانے والوں کو چھوڑ  
 چھوڑ دیجئے۔ ان کے انکار و مجبور کا بدلہ میرے پاس ہے اور ایک دن یہ بدلہ ان کو مل کر رہیگا۔

وَكذٰلِكَ جَعَلْنَا فِى كُلِّ قَرْيَةٍ  
 اَلْبُرْجِيْمِيَّهَ لِيَمْكُرَ اَوْ يَنْصُرَ  
 اور اسی طرح ہم نے ہر بستی میں بڑے لوگوں کو  
 وہاں کا مجرم بنایا تاکہ وہ اس میں مکر کریں اور وہ  
 نہیں مکر کرتے مگر اپنی جانوں کے ساتھ۔ اور  
 لیثعون (۶-۱۲۳) نہیں سمجھتے۔

یعنی ہمیشہ کافروں کے سردار (یعنی دولت مند لوگ) چیلے نکالتے ہیں۔ تاکہ عوام الناس  
 پیغمبر کے مطیع نہ ہو جائیں جیسے فرعون نے معجزہ دیکھا تو حیلہ نکالا کہ سحر کے زور سے سلطنت لیا جاتا  
 ہے (موضع القرآن)

فَلَوْلَا كَانِ مِنَ الْقَرۡوِنِ مَنْ  
 قَبْلَكَ مَا لَوَّلَا اَبۡقِيَةَ يَبۡعُوثِ  
 پس کیوں نہ ہوئے تم سے پہلی امتوں میں صاحب  
 شعور لوگ جو ملک میں فساد پھیلانے سے منع  
 الفساد فى الارض الا قليلا  
 کرتے بجز چند آدمیوں کے جنہیں ان میں رحم نے  
 مِنَ الْيٰجۡوِيۡنَ مَنۡ هُمۡ وَاَتَّبَعِ الَّذِيۡنَ  
 بچالیا۔ اور ظالم لوگ جو دولت انہیں دی گئی  
 ظلموا مَا اٰتٰرۡوَا فِیہِ وَكَانُوۡا  
 اسی کے پیچھے لگے رہے اور جرائم کے خوگر ہوئے

مھرمین (۱۱-۱۱۶)

سرمایہ داری باعثِ طاقتِ قوم | اس سے پہلے اہم ہلکے کے قصے بیان ہوئے تو وجہ اس کی یہ ہوئی کہ  
 جو امتیں تم سے پہلے ہو گزری ہیں ان میں ایسے سمجھ دار لوگ نہ ہوئے جو دوسروں کو ملک میں فساد  
 پھیلانے سے منع کرتے۔ بجز چند آدمیوں کے کہ جن کو ان میں سے ہم نے عذاب سے بچالیا تھا۔  
 وہ تو البتہ جیسے خود کفر و شرک سے تائب ہو گئے تھے اور لوگ کو بھی منع کرتے رہے اور انہی دونوں عمل کی  
 برکت سے وہ عذاب سے بچ گئے تھے اور جو لوگ نافرمان تھے وہ اس مال و دولت اور ناز و نعمت کے  
 پیچھے پڑے رہے جو انہیں دی گئی تھی اور اس طرح وہ جرائم کے خوگر ہو گئے (بیان القرآن تعالوی)  
 اس سے معلوم ہوا کہ قوموں کی تباہی کا باعث ہی سرمایہ دار لوگ تھے۔ سہنہی کی امت کا  
 جرائم پیشہ طبقہ دولت مندوں کا طبقہ ہی رہا ہے۔

وما کننا معدنًا بین حتی نبعث رسولًا اور ہم عذاب نہیں کرتے جب تک پیغمبر نہ بھیجیں  
 واذا اردنا ان نھلک قریبۃ اور جب ہم ارادہ کرتے ہیں کہ کسی بستی کو ہلاک  
 امرنا متوفیہا ففسقوا فیہا کریں تو ہم حکم کرتے ہیں اس کے دو مندوں کو  
 فحن علیہا القول فذرنا ما پس وہ اس میں نافرمانی کرتے ہیں۔ پس اس  
 تدبیراہ وکما اھلکنا من بستی پر عذاب کی بات ثابت ہو جاتی ہے پھر ہم  
 القرون من بعد نوح وکفی اس کو ہلاک کرتے ہیں پوری طرح۔ اور ہم نے کتنے  
 بڑیک بذنوب عبادہ خیرا قزوں کو نوح کے بعد ہلاک کیا اور کافی ہے تیرا  
 بصیراہ من کان یرید العاجلۃ پروردگار اپنے بندوں کے گناہوں کی خبر رکھنے والا  
 عجلنا لہ فیہا ما نشاء لمن یرید اور دیکھئے والا۔ جو شخص ارادہ کرتا ہے دنیا کے مال  
 ثم جعلنا لہم جحیم یرسلہا کا ہم اس کو جلدی دیتے ہیں دنیا میں جو کچھ چاہتے  
 مذمومًا مدحورًا ومن ہیں اور جسے چاہتے ہیں۔ پھر کرتے ہیں ہم اس  
 اراد الاخرة وسعی لہا کے لئے دوزخ۔ داخل ہوگا اس میں بھال اوڈ  
 سعیراہ وھو من فاولئک ماندہ ہوا۔ اور جو کوئی ارادہ کرتا ہے آخرت کا۔  
 کان سعیراہم مشکورا۔ اور سعی کرتا ہے اس کے لئے جو اس کی سعی ہو اوڈ  
 ایمان والا بھی ہے۔ پس ہی لوگ ہیں کہ ان کی  
 سعی کی قدر دانی کی جاتی ہے۔

(۱۷- ۱۹ تا ۱۶)

یہاں سے بھی ثابت ہوا کہ قوموں کی ہلاکت کا باعث ان کے دولت مند لوگ ہوتے ہیں  
 ان آیات میں بظاہر یہ مقام بہت مشکل نظر آتا ہے کہ جب ہم کسی بستی کو ہلاک کرنے کا ارادہ کرتے  
 ہیں۔ تو اس بستی کے دولت مند لوگوں کو حکم کرتے ہیں کہ وہ نافرمانی کریں اور جب نافرمانی عام ہو جاتی ہے  
 تو وہ بستی عذاب کی مستوجب ہو جاتی ہے پس ہم اس بستی کو پوری طرح ہلاک کر دیتے ہیں۔  
 اسی لئے بعض مفسرین نے امرنا کے معنی کثرتنا کئے ہیں۔ یعنی جب ہم کسی قوم کو ہلاک کرنے کا

اڑدہ کرتے ہیں تو اس قوم کے دولت مندوں کو تعداد میں اور مال میں بڑھا دیتے ہیں۔ پس جب دولت مندوں کی تعداد زیادہ ہوگئی اور ان کی دولت بھی زیادہ ہوگئی تو وہ نافرمانیاں شروع کرتے ہیں۔ جس کا نتیجہ ہوتا ہے قوم کی ہلاکت۔ امر۔ زیادہ ہو گیا یا زیادہ کر دیا کے معنوں میں بھی آتا ہے۔

لیکن یہ مشکل صرف ظاہری مشکل ہے۔ فی الواقعہ کوئی مشکل نہیں۔ قرآن مجید کے مطالعہ سے معلوم ہوتا ہے کہ اللہ تعالیٰ کا اندازِ کلام و خطاب ایک خاص نوع کا ہے چونکہ حقیقت میں ہر فعل ہر عمل۔ ہر خواہش اور ہر ارادے کا خالق خدا ہے اور ان کا فعلِ حقیقی بھی وہی ہے اس لئے بعض اُن چیزوں کو بھی خدا خدا اپنے آپ سے منسوب کرتا ہے جو دوسروں کی ہوتی ہیں۔ مثلاً قرآن مجید میں بار بار خدا نے کہا ہے کہ میں بندوں کے دلوں پر مہر کر دیتا ہوں اور پھر وہ کچھ نہیں سمجھتے اور فسق و فجور میں لگ جاتے ہیں۔ اسی طرح بارہا یہ بھی کہا گیا ہے کہ خدا بندوں کو گمراہ کرتا ہے۔ لیکن ہر ایسے موقع پر آپ دیکھیں گے کہ خود قرآن نے اس بات کی وضاحت کر دی ہے کہ یہ گمراہ کرنا یا دل پر مہر لگانا یا کھلی آنکھوں اور کانوں کو اندھا اور بہرا کر دینا یا دلوں کی بیماری کو زیادہ کر دینا خود انسانوں کے اپنے اعمال کی سزا ہے۔ خداوند تعالیٰ کا قانون ہے کہ جو شخص دیدہ و دانستہ برے کام کرے گا۔ اس کے دل کی روشنی کم ہو جائے گی۔ پس اس قانون کے ماتحت جس شخص کا دل سیاہ ہوگا خدا سے یوں بیان کرے گا کہ میں نے اس کا دل سیاہ کر دیا۔ یا اس کے دل پر مہر لگا دی وغیرہ وغیرہ۔ اس سبب پر چونکہ ایک مستقل مضمون زیرِ نظر ہے اس لئے یہاں صرف اشارہ ہی کافی سمجھا گیا۔

ان آیات میں ہی دیکھئے کہ سب سے پہلے یہ بات کہی گئی ہے کہ جب تک ہم رسول نہیں بھیجتے اس وقت تک کسی قوم کو عذاب نہیں دیتے۔ مطلب یہ ہوا کہ خداوند کریم اپنے بندوں کی اصلاح اور تہذیب کے لئے اپنا پیغام نبیوں کے ذریعہ ان کے پاس بھیجتا ہے۔ نبی لوگوں کو نیکی کا رستہ بتاتے ہیں۔ برے کاموں کے نتائج سے ڈراتے ہیں۔ اور اعمالِ صالحہ کی تعلیم دیتے ہیں۔ اس کے بعد اگر لوگ جان بوجھ کر غنا دیکھنا اور تقلیدِ آبا کی وجہ سے نافرمانی کریں تو نتائج کے وہ

خود ذمہ دار ہیں۔ اس سے پہلے بیان ہو چکا کہ بالعموم نافرمانی کرنے والے دولت مند لوگ ہوتے ہیں۔ اور یہ بھی بیان ہو چکا کہ ان لوگوں کو زیادہ دولت بھی ان کی بد اعمالیوں کی سزا کے طور پر دی جاتی ہے۔

ان آیات سے یہ بھی معلوم ہوا کہ سرمایہ داروں کے تمام ارادوں اور کوششوں کا مقصد سوائے زماندوزی کے اور کچھ نہیں ہوتا وہ خدا سے صرف دولت مانگتے ہیں اور کچھ نہیں مانگتے عاقبت کی طرف سے وہ بالکل بیفکر ہوتے ہیں۔ نتیجہ یہ ہوتا ہے کہ اللہ تعالیٰ ایسے لوگوں کو جسے چاہے اور جس قدر چاہے دولت دیدیتا ہے۔ ان لوگوں کا اگلے جہان کی نعمتوں میں کچھ حصہ نہیں ہوتا۔ اس کے برخلاف جن لوگوں کی نگاہ اگلے جہاں پر ہوتی ہے اور وہ اس کے لئے کوشش ہی کرتے ہیں ان لوگوں کی سچی کو خدا دونوں جہانوں میں مشکور فرماتا ہے۔

حاصل کلام یہ کہ خدا کا قانون ہے کہ

(۱) وہ نافرمان لوگوں کو ان کی نافرمانی کی سزا میں دولت دیتا ہے۔

(۲) وہ دنیا طلب اور عاقبت فراموش لوگوں کو دولت دیتا ہے

(۳) ایسے لوگ اپنی دولت کے غرور میں خدا کو بھول جاتے ہیں اور نافرمانیاں عام ہو جاتی ہیں نتیجہ یہ ہوتا ہے کہ قوم تباہ ہو جاتی ہے۔

یہی بات ہے جسے قرآن کی زبان میں یوں کہا گیا ہے کہ جب خدا کی قوم کو تباہ کرنا چاہتا ہے تو اس کے لئے دولت مند لوگوں کو حکم کرتا ہے اور وہ نافرمانیاں کرتے ہیں اور ان نافرمانیوں کی وجہ سے قوم تباہ ہو جاتی ہے۔

من کان یرید حرث الاخرة نزولاً جو کوئی آخرت کی کھیتی چاہتا ہے ہم اسے اس کی  
فی حرثہ ومن کان یرید حرث کھیتی میں زیادہ دیتے ہیں اور جو کوئی دنیا کی کھیتی  
الدنيا فوتم منها وما ل فی الاخرة چاہتا ہے ہم اس کو اس میں سے دیتے ہیں اور اس  
من نصیب - (۲۲-۲۰) کے لئے آخرت میں کچھ حصہ نہیں۔

سرمایہ داری باعث عاقبت فراموشی

یہاں سے بھی یہی معلوم ہوا کہ دولتِ دنیا کی زیادتی دنیا طلبی اور عاقبت فراموشی کا نتیجہ ہے۔ اس لئے سرمایہ دار نعیم غیبی سے محروم ہوتے ہیں جس شخص کی نظر عاقبت پر ہو اس میں جذبہ زراںدوزی کا موجود ہونا ممکن ہی نہیں۔

متاعِ ایں جہاں فانی و معیوب نعیم آں جہاں باقی و مرغوب  
چرا کس دولتِ باقی گزارد بہ نعمتہائے فانی سردر آرد  
والذین یؤتون ما اتوا و قلوبھم وہ لوگ جو دیتے ہیں جو کچھ دیئے گئے اور ان کے  
وجلۃً اھم الی رھبہم راجعون دل ڈرتے ہیں اس لئے کہ اپنے پروردگار کی طرف  
اولیک یسأعون فی الخیرات و ہم پھر جانے والے ہیں۔ یہ لوگ جلدی کرتے ہیں  
لہا سبقتون۔ و لا نکلف نفساً بھلائیوں میں اور وہ بھلائیوں کی طرف آگے  
الا و سعھا و لدینا کتب ینطق بڑھ جانے والے ہیں اور ہم کسی کو اس کی طاقت  
با کھق و ہم لا یظلمون ہبل سے زیادہ تکلیف نہیں دیتے اور ہمارے پاس  
قلوبھم فی غمرۃ من ہذا و ہم کتاب ہے جو سچ بولتی ہے اور ان لوگوں پر  
اعمال من دون ذلک ہم ظلم نہیں کیا جاتا بلکہ ان کے دل اس حقیقت کو  
لہا عا ملون حتی اذا اخذنا غفلت میں ہیں۔ اور ان کے لئے عمل میں اس سے  
متر فیہم بالعذاب اذا ہم علاوہ جنسیں وہ کرتے ہیں۔ حتی کہ جب ہم نے  
یحیرون۔ لا یخبروا لیوم ان کے دو تہندوں کو عذاب میں پکڑا تو اس وقت  
انکم متالا تمصرون۔ وہ ناری کہتے ہیں۔ آج ناری مت کرو تم کو  
ہم سے مدد نہیں مل سکتی۔ (۲۳-۶۰ تا ۶۵)

یہاں دو قسم کے لوگوں کا ذکر ہوا۔ ایک وہ جو جانتے ہیں کہ ایک دن ہم کو اللہ تعالیٰ کے پاس جانا ہے اس لئے وہ خدا سے ڈرتے رہتے ہیں اور جو کچھ خدا نے انہیں دیا ہے اس میں سے اس کی راہ میں خرچ کرتے رہتے ہیں ایسے لوگ اور بھی بھلائیوں کے کام کرتے ہیں اور بڑھ بڑھ کر۔

دوسرے وہ لوگ جن کے دلوں پر غفلت کا پردہ پڑا ہوا ہے۔ اس لئے وہ خدا کے سامنے حاضر ہونے پر یقین نہیں رکھتے۔ وہ دوسری طرح کے کام کرتے ہیں نہ بھلائیوں کی طرف دوڑتے ہیں اور نہ خدا کی راہ میں خرچ کرتے ہیں حتیٰ کہ ایک دن ناگہاں ہم ان کے سرمایہ داروں کو عذاب میں مبتلا کر دیتے ہیں اس وقت وہ چپختے چلائے اور زاری کرتے ہیں لیکن اس وقت زاری کام نہیں دیتی یہاں سے معلوم ہوا کہ خدا کی راہ میں خرچ کرنے والے سرمایہ دار بن ہی نہیں سکتے۔ یہ طبقہ انہی لوگوں میں ہوتا ہے جو اللہ کی راہ میں زکوٰۃ و صدقات اور دیگر خیرات وغیرہ کے خرچ سے جان چراتے رہتے ہیں۔

|                                |                                           |
|--------------------------------|-------------------------------------------|
| زین للذین کفروا والحیوۃ الدنیا | زینت دی گئی کافروں کے لئے دنیا کی زندگی   |
| وینسخرون من الذین آمنوا        | اور وہ ٹھٹھے کرتے ہیں ایمان لانے والوں کے |
| والذین اتقوا فوہم یوم القیمہ   | ساتھ اور جو لوگ پرہیزگار رہیں وہ ان سے    |
| واسہ یرتق من یشاء بغیر         | بالا تر ہوں گے قیامت کے دن۔ اور اللہ رزق  |
| حساب۔ (۲۱۲-۲۱۳)                | دیتا ہے جسے چاہتا ہے۔ بے شمار۔            |

اس آیت سے چند باتیں معلوم ہوئیں۔

(۱) کفار کے لئے دنیاوی زندگی کو فرین کیا جاتا ہے اور انھیں ذیوی معاش آراستہ پیراستہ

معلوم ہوتی ہے۔

(۲) دنیا کی زندگی کی ان زمینوں کی وجہ سے کافر غریب مسلمانوں پر ہنستے ہیں۔ آج بھی

تمام روئے زمین پر یہی کچھ ہو رہا ہے۔

(۳) غریب نادار مسلمان ان سرمایہ داروں کے مقابلے میں قیامت کے دن زیادہ خوش وقت

ہوں گے کیونکہ انھیں نعیم جنت سے حصہ ملے گا اور انھیں عذاب جہنم سے۔

(۴) دولت دنیا کے بل بوتے پر اپنے آپ کو مغز سمجھنا اور غریبوں کو ذلیل سمجھنا حماقت ہے

کیونکہ دولت سے عزت نہیں بلکہ ایمان و تقویٰ سے عزت ہے۔ دولت کی تقسیم خدا کے ہاتھ میں ہے

جسے چاہتا ہے بے حساب دیدیتا ہے یہ تقسیمِ خدا کی حکمت پر مبنی ہے۔

دولتِ دنیا کی ایک بڑی مضرت یہی ہے کہ اس پر مغرور ہو کر آدمی غریب لیکن نیک لوگوں کو حقارت کی نظر سے دیکھتا ہے اور خداوند تعالیٰ کے احکام کے مقابلے میں تکبر کرتا ہے اور یہ مستحق اور تکبر آخر الامر اسے تباہ کر دیتا ہے۔

سرہانہ داری باعث | جیسا کہ پہلے بھی بیان ہو چکا ہے کہ ہر پیغمبر کے زمانے میں ہی دولت مند سرہانہ دار  
تکذیب رسالت | رئیس سردار اور اشراف لوگ تھے جنہوں نے رسالت کی تکذیب کی۔ احکامِ خداوندی  
کے ساتھ تکبر سے پیش آئے۔ ہر سیاسی سماجی مذہبی اور اخلاقی اصلاح کے رستے میں روٹے اٹکائے  
اور آخر کار قوموں اور ملکوں کی بربادی کا باعث بنے۔ آج بھی یہ لوگ یہی کچھ کر رہے ہیں۔

وَكذٰلِكَ مَا ارسلنا من قبلك في  
قرية من نذير الا قال مترواها  
انا وجدنا اباؤنا على امية وانا  
على اثرهم مقتدون . قال  
اولو جنتكم يا هدى مما وجدتم  
عليه اباؤكم . قالوا انا بما ارسلتم  
به كافرون . فانقمنا منهم  
فانظركم كيف كان عاقبة  
الملكذابين . (۴۳- ۲۳ تا ۲۵)

اور اسی طرح جب کبھی ہم نے کسی تہی میں بھیجے  
کوئی پیغمبر بھیجا تو وہاں کے دولت مندوں نے اسے  
کہا کہ ہم نے اپنے باپ دادا کو ایک رستے پر پایا اور  
ہم انہیں کے نقشِ قدم پر چلیں گے پیغمبر نے جواباً  
دیا کہ جس رستے پر تمہارے باپ دادا تھے اس سے  
بہتر رستہ اگر میں تمہیں بتاؤں (تو پھر؟) انہوں نے  
کہا کہ (پھر بھی) جو پیغام تم لائے ہو ہم اس سے منکر  
ہیں۔ پس ہم نے ان لوگوں سے بدلہ لیا اور تو دیکھ  
کہ ان جھٹلانے والوں کا کیا انجام ہوا۔

ان آیات سے معلوم ہوا کہ

- (۱) نبی کریم صلی اللہ علیہ وآلہ وسلم کے جھٹلانے والے دولت مند لوگ تھے۔
- (۲) اسی طرح آنحضرت سے پہلے بھی جتنے نبی آئے ان کی تکذیب بھی انہی سرہانہ دار لوگوں نے کی۔
- (۳) سرہانہ دار لوگ اپنے باپ دادا کے رستے سے ہٹنا پسند نہیں کرتے تھے کیونکہ اسی رستے کی بدولت

وہ سرمایہ دار بنے ہوئے تھے اور دوسرا رستہ اختیار کرنے میں سرمایہ داری سے ہاتھ دھو کر پڑتا تھا۔  
 (۴) یہ لوگ یہ سمجھتے ہوئے بھی کہ نبی کا بتایا ہوا رستہ ان کے آباؤ اجداد کے رستے سے صحیح تر ہے  
 نبی کی تکذیب پر قائم رہے۔ کیونکہ وہ اپنی سرمایہ داری چھوڑنا نہیں چاہتے تھے۔  
 (۵) عاقبت الامر انہی سرمایہ داروں کی وجہ سے قوم ہلاک ہوئی۔

وقال الكفرون هذا ساحر كذاب اور كافروں نے کہا یہ تو کوئی جھوٹا جادوگر ہے  
 اجعل الالهة النفاق واحدا۔ ان هذا اس نے تو سب معبودوں کو ایک معبود بنا ڈالا  
 لشي عجاب: وانطلق الملائكة يقيناً بڑے تعجب کی بات ہے اور ان کے لئے  
 ان امشوا واصبروا على آلمتكم یہ کہتے ہوئے چلے کہ چلو اور اپنے معبودوں پر قائم  
 ان هذا الشئ يراد (۳۸-۴۲ تا ۶۱) رہو۔ یقیناً اس شخص کا کوئی خاص ارادہ ہے۔

نبی کے معجزوں کو جادوگری بتایا، نبی کو جھوٹا کہا اور سرداروں (یعنی سرمایہ داروں مندوں)  
 نے اپنے لوگوں کو کہا کہ چلو اس شخص کے پاس مت ٹھہرو اور نہ اس کی باتیں سنو۔ یہ شخص یقیناً کسی  
 مقصد کے لئے یہ باتیں بنا رہا ہے۔ یعنی اس کا ارادہ ہے کہ ہم لوگوں کی جگہ یہ خود سرمایہ دار رئیس  
 بن جائے۔

قال يا قوم اعبدا الله ما لكم من اس نے کہا اے میری قوم اللہ کی عبادت کرو اس  
 البغية. افلا تتقون. قال کے سوا تمہارا اور کوئی معبود نہیں۔ کیا تم نہیں ڈرنے  
 الملائكة الذين كفروا عن قومانا اس کی قوم کے سرداروں نے جو کافر تھے کہا کہ  
 لذننك في سفاهية وانا لنظنك ہم تجھے بیوقوفی میں دیکھتے ہیں اور تم خیال کرتے  
 من الكاذبين (۶۰-۶۵ تا ۶۶) ہیں کہ تو جھوٹا ہے۔

یہ حضرت ہود علیہ السلام کا قصہ ہے۔ جب انہوں نے قوم عاد میں توحید کی تبلیغ شروع  
 کی تو کافر سرداروں (یعنی سرمایہ داروں) نے آپ کی تکذیب کی اور انہیں کہا کہ (نعوذ باللہ) آپ  
 بیوقوف ہیں اور جھوٹے۔

قال الملائم الذين استكبروا من اس کی قوم کے سرداروں نے جو تکبر کرتے تھے  
 قومہ للذين استضعفوا لمن امن ان لوگوں کو جو ایمان لائے تھے اور ناتوان گئے  
 منهم اتعلمون ان صلحا مرسلؑ جاتے تھے کہا کیا تمہیں یقین ہے کہ صالحؑ اپنے  
 من ربه۔ قالوا اتا بما ارسل به پروردگار کی طرف سے بھیجا ہوا ہے انھوں نے  
 مومنونہ قال الذين استكبروا جواب دیا کہ ہم اس کی رسالت پر ایمان لائے ہیں  
 اتا بالذي امنتم به كافرين تکبر کرنے والوں نے کہا کہ جس چیز پر تم ایمان لائے ہو  
 ہم اس سے انکار کرتے ہیں۔ (۷۶ و ۷۵ - ۷۴)

یہ قصہ ہے صالح علیہ السلام کا۔ جو قوم ثمود پر مبعوث ہوئے تھے۔ یہاں سے بھی دو  
 باتوں کا پتہ ملتا ہے۔ ایک یہ کہ سرمایہ دار لوگ انبیاء علیہم السلام کی تکذیب کرتے ہیں اور غریب  
 ناتوان لوگ نبیوں پر ایمان لانے میں پیش پیش ہوتے ہیں۔ دوسری یہ کہ سرمایہ دار لوگ غریب  
 مسلمانوں پر ہنستے ہیں اور انھیں مسخرے رُو سے کہتے ہیں کہ اچھا تمہیں یقین ہو چکا کہ یہ سچا نبی ہے  
 اور اسے خدا نے بھیجا ہے۔ لو اگر تمہارا اس پر ایمان ہے تو ہم اس سے منکر ہیں۔

قال الملا الذين استكبروا من اس کی قوم کے سرداروں نے جو تکبر کرتے تھے  
 قومہ لفرح جنك يا شعيب والذين کہا کہ اے شعیب ہم تجھے اور تجھے پر ایمان لانے  
 امنوا معك من قريتنا اى والوں کو اپنی ہستی سے نکال دینگے یا تم ہمارے  
 لتعودن في ملتنا۔ قال اولو مذہب میں واپس آ جاؤ گے شعیب نے کہا اگر  
 کنا کارھینہ (۷۸ - ۷۷)

یہ قصہ شعیب علیہ السلام کا ہے جو مدین کی طرف مبعوث ہوئے تھے۔ آپ کی قوم کے  
 لوگ تجارت میں خرید و فروخت کے وقت ناپ تول میں بے ایمانی کیا کرتے تھے۔ آنحضرتؐ نے  
 انھیں اس سے منع کیا۔ تو سرمایہ دار لوگ جو اس بے ایمانی کے ذریعے زراندوزی کیا کرتے تھے آپ  
 کو شہر بدر کرنے پر تیار ہو گئے۔

یہاں بھی آپ نے دیکھ لیا کہ جذبہ زراعت و زری ہی ان کم سختوں کو ایمان سے ملنے ہوا اور اسی جذبے کے ماتحت وہ تکذیب رسالت پر اتر آئے ورنہ بات بالکل سیدھی سادی تھی۔

قال الملا من قوم فرعون ان قوم فرعون کے سرداروں نے کہا کہ یہ بڑا  
 هذا النحر علیہ یرید ان علم والا جا دو گر ہے۔ اس کا ارادہ ہے کہ تم  
 یخرجکم من ارضنا فماذا کو تمہارے ملک سے نکال دے۔ پس تم کیا  
 تا امرنہ (۶-۱۰۹-۱۱۰) حکم دیتے ہو۔

فرعون کی قوم نے جب حضرت موسیٰ علیہ السلام کے معجزات عصا دیدیمیں اور دیکھے تو سردار لوگ فوراً بول اٹھے کہ یہ تو کوئی بڑا لائق جادو گر ہے۔ معلوم ہوتا ہے کہ یہ تہیں اپنی جادوگری سے مرعوب کر کے تمہارا ملک حاصل کرنا چاہتا ہے۔

یہاں بھی سرمایہ داروں نے جو ملک پر حکومت کر رہے تھے اپنی سرمایہ داری اور سرداری کو خطرے میں دیکھ کر حضرت موسیٰ علیہ السلام کی نبوت سے انکار کیا اور انھیں جادو گر ٹھہرایا۔

قال الملا الذین کفر وامن قومہ پس اس کی قوم کے کافر سرداروں نے کہا کہ  
 ما نزل الابلثما مثلنا وما نزلک ہم تجھ کو اپنی طرح کا آدمی دیکھتے ہیں اور دیکھتے  
 اتبعک الالذین ہما اراذلنا ہیں کہ سوائے ہمارے ذلیل اور ظاہری سمجھ والے  
 بادی الہامی۔ وہ انہی لوگوں کے اور کسی نے تیری پیروی نہیں کی اور میں  
 من شغل بل نلظک کما ذین اپنے اور تمہاری کوئی بڑائی نظر نہیں آتی بلکہ ہم  
 تو تمہیں جھوٹا سمجھتے ہیں۔ (۱۱-۲۷)

یہ حضرت نوح علیہ السلام کی قوم کا قصہ ہے۔ یہاں بھی سرمایہ داروں نے ہی نبوت کا انکار کیا اور ان غریب لوگوں کو جو حضرت نوح علیہ السلام پر ایمان لائے تھے۔ رذیل اور کم سمجھ بتایا۔

غریبوں کو رذیل سمجھنے والی ذہنیت ہی دولت مند لوگوں کی بربادی کا باعث بنتی ہے۔  
 ویصنم الھلک۔ وکلما امر علیہ اور نوح کشتی بنانا تھا اور جب اس کی قوم کے

ملاہ من قومہ سخن و امانہ قال سردار اس کے پاس سے گذرتے تو اس سے ٹھٹھے  
 ان تعجز و امانا فانا سخن منکم کرتے۔ نوح نے کہا اگر تم ہم سے ٹھٹھے کرتے ہو  
 کما سخن و ن (۱۱-۳۸) قوم بھی ای طرح تم سے (ایک دن) ٹھٹھے کریں گے  
 سرمایہ دار لوگ ہمیشہ اپنی دولت کے غور سے پیغمبروں کی منہی اڑاتے رہے ہیں حضرت نوح علیہ السلام  
 کی قوم کے سردار ٹھٹھے کرتے تھے اور کہتے تھے کہ نہ نزدیک دریاب نہ سمندر اور یہ عقلمند آدمی کشتی بنا رہا ہے۔  
 فقال الملئذ الذین کفر و امان اس کی قوم کے کافر سرداروں نے کہا۔ یہ تو  
 قومہ ماہذا الا بشئ مثاکم برید تمہاری طرح کا ایک آدمی ہے۔ یہ تم پر بڑائی  
 ان یفضل علیکم (۲۳-۲۴) حاصل کرنا چاہتا ہے۔

یہ بھی حضرت نوح علیہ السلام کی قوم کا ذکر ہے یہاں بھی قوم کے سرداروں نے اپنی سرداری اور  
 سرمایہ داری کو نظر سے میں دیکھا اور خیال کیا کہ شاید یہ آدمی خود سردار اور سرمایہ دار بننا چاہتا ہے۔  
 وقال موبیٰ ربنا انک ایتیت اور موسیٰ نے کہا اے ہمارے پروردگار۔ تو نے  
 فرعون و ملا کا زینۃ و اموالہ فی فرعون کو اور اس کے سرداروں کو دنیا کی زندگی  
 انحیوۃ الدنیا ربنا لیضلو اعز میں آرائش اور اموال دینے کہ لوگوں کو تیری راہ  
 سبیلک۔ ربنا اطمس علی اموالہم سے گمراہ کریں۔ اے ہمارے پروردگار ریٹ  
 و اشد علی قلوبہم فلا یؤمنوا ڈال ان کے مالوں کو اور ان کے دلوں کو  
 حتی یرو العذاب الالیم سخت کر دے کہ وہ ایمان نہ لائیں حتی کہ دروٹا  
 عذاب دیکھیں۔ (۱۰-۸۸)

معلوم ہوا کہ یہی سرمایہ دار لوگ دنیاوی زینت اور مال و متاع پر مغرور ہو کر نہ صرف  
 خود گمراہ ہوتے ہیں بلکہ اور لوگوں کو بھی اپنی دولت کے ذریعے راہ حق سے گمراہ کرتے ہیں۔  
 آج بھی یہی سرمایہ دار سردار اپنی دولت کے ذریعہ دنیا والوں کو راہ راست پر آنے سے روک رہے  
 ہیں اور زندگی کے ہر شعبے میں قوم اور ملک کی ترقی کی راہ میں رکاوٹیں پیدا کر رہے ہیں۔

وقال الملا من قوم الذين كفروا اور اس کی قوم کے کافر سرداروں نے جو قیامت  
 وكنذ بوابلقاء الاخرة واترفنهم کی ملاقات کو جھللاتے تھے اور جنہیں ہم نے دنیا  
 في الحيوۃ الدنيا ما هذا الا کی زندگانی میں دولت دی تھی۔ کہا کہ یہ تو تم  
 بشرًا مثلکم یا کل ما تا کلون جیسا ہی ایک آدمی ہے اور وہی کچھ کھاتا پیتا ہے  
 ویشرب مما تشربون۔ جو تم کھاتے پیتے ہو۔

یہاں بھی وہی سرمایہ دار سردار جنہیں اللہ تعالیٰ نے دولت دی ہے لوگوں کو یہ کہہ کر گمراہ  
 کر رہے ہیں کہ یہ شخص سپنمبر کیسے ہو سکتا ہے یہ تو ہماری طرح کا ہی ایک انسان ہے، ہماری طرح ہی  
 کھاتا پیتا اور رہتا رہتا ہے۔

غریبوں کی گمراہی کا باعث | دولت مند لوگ صرف خود ہی بد راہ نہیں ہوتے بلکہ ان کی دیکھا  
 دیکھی غریب آدمی بھی بے دین ہو جاتے ہیں۔

وقالوا ربنا انا اطعنا سادتنا اور انہوں نے کہا اے ہمارے پروردگار ہم نے اپنی  
 وکبراء وانا فاضلون السبیلہ۔ سرداروں اور بڑوں کی فرماں برداری کی۔ پس  
 انہوں نے ہم کو راہ سے گمراہ کر دیا۔ (۶۷-۳۳)

یہ عوام کی معذرت ہے جو وہ قیامت کے دن کے عذاب دیکھ کر کریں گے اور کہیں گے  
 کہ افسوس ہم نے خدائی اور خدا کے رسول کی فرمانبرداری نہ کی اور ان بڑے بڑے سرمایہ دار  
 سرداروں کی اطاعت کی۔

يقول الذين استضعفوا کہیں گے وہ لوگ جو ناتوان گئے جاتے تھے ان  
 للذين استكبروا لولا انتم لوگوں کو جو تکبر کرتے تھے کہ اگر تم نہ ہوتے تو ہم  
 لکننا مؤمنين (۳۱-۳۲) ایمان لے آتے۔

معلوم ہوا کہ یہی تکبر کرنے والے تو انگریزوں کی گمراہی کا باعث بنے۔  
 سرمایہ دار دوزخی | قرآن مجید میں اکثر ایسے مقامات پر جہاں دوزخیوں کا ذکر ہے وہاں ان کے

دولت مند ہونے کا ذکر بھی ہے۔

ذرفی ومن خلقت وحیداً و  
 جحلت لہ ما لامد و ذاء وینین  
 شہوداً و مہدات لہ تھمیداً و  
 ثم یطعم ان ازیدہ کلانہ  
 کان لایتنا عنیدناہ سارھقہ  
 یہ ہماری ثنائیوں سے غنا کرنے والا ہے اسے  
 صعوداً - (۷۲ - ۱۱ تا ۱۷) میں صعود پر چڑھاؤں گا۔

یہ دوزخی دولت مند شخص ہے۔ جسے اللہ تعالیٰ نے پھیلا ہوا مال دیا۔ یعنی سرمایہ دار بنا یا اور  
 یہ ہمیشہ زیادتی کی خواہش کرتا رہا۔ اللہ تعالیٰ کہتا ہے اسے میرے لئے چھوڑو۔ میں اس منکر کو دوزخ  
 کی پہاڑی پر چڑھاؤں گا۔ یہ ہمیشہ اپنی دولت کے غرور میں آیاتِ الہی کا انکار کرتا رہا۔

واصحب الشمال ما اصحب الشمال اور بائیں طرف والے کون ہیں بائیں طرف والے  
 فی سموم وحمیم وظل من محوم گرم ہوا میں اور گرم پانی میں اور دھوپ کے  
 لا بارد ولا کریم ہ انھم کا نوا قبل سایے میں جو نہ ٹھنڈا ہے نہ حرمت والا تحقیق  
 ذلک مرفین (۵۶ - ۲۵ تا ۳۱) یہ پہلے ناز پروردہ دولت مند تھے۔

یہاں سے بھی معلوم ہوا کہ اصحاب الشمال کی اکثریت انہی نعمتوں میں پلے ہوئے سرمایہ داروں کی ہوگی۔  
 ما اغنی عتی مالہ۔ ہلک عتی میرا مال مجھے کام نہ آیا۔ مجھ سے میرا جاہ جلال  
 سلطینیہ (۶۹ - ۲۹ و ۲۸) جاتا رہا۔

یہ دوزخی کا قول ہے۔ باقبل و ما بعد کی آیات کا مضمون یہ ہے اور جس کا اعمال نامہ  
 اس کے بائیں ہاتھ میں دیا گیا وہ کہے گا اسے کاش مجھے اعمال نامہ نہ دیا جاتا اور میں نہ جانتا کہ میرا  
 حساب کیل ہے۔ اے کاش کہ موت قصہ ہی تمام کر دیتی۔ میرا مال میرے کسی کام نہ آیا۔ جاہ و خشم  
 مجھ سے چھین لئے گئے (حکم ہو گا کہ) اسے کپڑا اور طوق پہناؤ۔ پھر اسے دوزخ میں لے جاؤ۔

یہ آدمی اللہ تعالیٰ پر ایمان نہیں لاتا تھا اور مسکینوں کو کھانا کھلانے کی رغبت نہیں دلاتا تھا (نہ خود کھلاتا تھا) آج یہاں اس کا کوئی دوست نہیں۔“

یہ یاد رہے کہ اوپر جو کچھ لکھا گیا وہ صرف انہی دولت مندوں کے متعلق ہے جو زکات و صدقات نہیں دیتے اور نہ مسکینوں کی پرورش کرتے ہیں جیسا کہ ان آیات سے بھی ظاہر ہے۔

تدعو امن ادبر وتولیہ و جمع (دوزخ کی آگ) بلاتی ہے اس شخص کو جس نے  
 فاعی و ان الانسان خلق ہٹھ دی اور نہ پھیر لیا۔ مال جمع کیا اور بند کھا  
 ہلوعاہ اذا مسد الشرجوعا تحقیق آدمی بے صبر پیدا کیا گیا ہے۔ جب اسے  
 واذا مسد الخیر منوعا ہ برائی ملتی ہے تو اضطراب کرتا ہے اور جب  
 الا المصلین۔ الذین ہم علی بھلائی ملتی ہے تو بخل کرتا ہے مگر وہ نمازی جو  
 صلا تھم دائمونہ والذین اپنی نماز پر ہمیشہ قائم رہتے ہیں اور وہ لوگ  
 فی اموالہم حق معلومہ للتائل جن کے مالوں میں مسائل اور محروم کے لئے حصہ  
 والمحروم (۷۰-۷۱ تا ۷۵) مقرر ہے۔

مطلب یہ ہوا کہ وہ لوگ جو مال جمع کرتے رہتے ہیں اور اس میں سے زکات و صدقات وغیرہ نہیں دیتے، دوزخ کی آگ کا ایندھن نہیں گے۔ انسان فطرً تا ہی بے حوصلہ ہے۔ جب بد حال ہوتا ہے تو چیخناچلاتا ہے اور جب اسے خوش حالی دی جاتی ہے تو کجخوس بن جاتا ہے البتہ وہ لوگ اس وعید سے مستثنیٰ ہیں جو نماز کے پابند ہیں اور جن کے مالوں میں غریبوں اور مسکینوں کا حصہ ہوتا ہے۔

وفاقموا الا ان اعظمہ اللہ اور یہ انہوں نے صرف اس بات کا بدلہ دیا  
 ورسولہ من فضلہ ہے کہ ان کو اللہ نے اور اس کے رسول نے  
 (۶۹-۷۲) رزق خداوندی سے مالدار کر دیا۔

یہ ان منافقین کا قصہ ہے جو دین کی مخالفت میں حضرت رسول کریم صلی اللہ علیہ وآلہ وسلم کے قتل کے مشورے کر رہے تھے۔ اللہ تعالیٰ کہتا ہے کہ میں نے ان کو اپنے فضل سے دولت مند بنایا۔

یہ اس نعمت کا بدلہ دے رہے ہیں۔ ظاہر ہے کہ ایسے بدسلے دولت مند لوگ ہی دیا کرتے ہیں۔  
عام طور سے یہ دیکھا جاتا ہے کہ وہ سرمایہ دار لوگ جو دن بھر روپیہ جمع کرنے اور رات بھر  
روپیہ گننے میں لگے رہتے ہیں۔ اطمینان قلب سے قطعاً محروم ہوتے ہیں۔ مندرجہ ذیل آیات میں  
اسی حقیقت کی طرف ایک لطیف اشارہ ہے۔

وَيْلٌ لِّكُلِّ هُمَزَةٍ لُّمَزَةٍ ۝ الَّذِي انْفَسَ بِهٖ مَّعْيِبًا لَّوْ لَئِىۡ غِیۡبَتِ كَرۡنَہٗ وَا  
جَمَّعَ مَالًا وَّوَعَدَہٗ یَحۡسِبُ اَنۡہٗ  
مَالًا اٰخِرًا ۝ كَلَّا لَیۡنَبَذَنَّ  
فِی الْمَحطَمٰتِ ۝ وَاذۡرٰكُ مَا الْمَحطَمٰتُ ۝ اَلَا جَاۡئِیۡكَ حَطَمٌ مِّمَّنۡ اٰوۡرَکِیَا جَاۡئِیۡكَ حَطَمٌ  
نَارِۡۤاۡنُہٗ الْمَوۡقِدَہٗ ۝ الَّتِی تَطَّلَعُ  
عَلِی الْاَفۡئِدَہٗ ۝ (۱۰۳-۱۰۴) آتی ہے۔

دوزخ میں تو یہ آگ دولت مندوں کے دلوں پر جو عذاب لائے گی وہ دُور کی بات ہی۔  
لیکن دنیا میں ان لوگوں کے دل فی الواقعہ آٹھ پہر جلتے رہتے ہیں۔ خداوند کریم ایسے بے برکت  
مال سے ہر مسلمان کو بچائے آمین۔

یہ بات پہلے بھی کہی جا چکی ہے کہ مندرجہ بالا تمام وعید صرف ان سرمایہ دار لوگوں  
کے متعلق ہیں جو اپنے اموال سے خدا کا حصہ نہیں نکالتے اور جو جذبہ زرا ندرت میں خدا کو اور  
روزِ جزا کو بھول جاتے ہیں۔ ان تمام باتوں کا ایسی دولت سے قطعاً کوئی تعلق نہیں۔ جو جائز  
ذرائع سے حاصل کی جائے اور جس میں سے زکات اور صدقات وغیرہ پورے پورے ادا  
کر دیئے جائیں۔

### برہان کے چند نمبروں کی ضرورت

دفعہ کو مارچ ۱۹۷۰ء اور جون ۱۹۷۰ء کے پرچوں کی ضرورت ہے جو صاحبِ فروخت کرنا چاہیں  
مطلع فرمائیں، ان کی خدمت میں قیمت پیش کر دی جائے گی۔